



રજુ તારીખ : ૨૫/૦૬/૨૦૨૪
દાખલ તારીખ : ૨૫/૦૬/૨૦૨૪
ફેસલ તારીખ : ૧૩/૦૪/૨૦૨૬
સમયગાળો : ૦૧ વર્ષ ૦૯ માસ ૧૯ દિવસ

ભાણવડના મહે. પ્રિન્સીપાલ સીવીલ જજ સાહેબશ્રીની કોર્ટમાં, મુ.ભાણવડ

રે.ટિવાની મુકદમા નંબર : ૫૩/૨૦૨૪

આંક :

વાદી : પશ્ચિમ ગુજરાત વિજ કંપની લી.
મારફ્તે :- નાયબ ઈજનેરશ્રી,
પશ્ચિમ ગુજરાત વીજ કંપની લીમીટેડ,
વેરાડ સબ ડીવીઝન, ત્રણ પાટીયા, તા. ભાણવડ.

વિરૂદ્ધ

પ્રતિવાદી : ડાયબેન કાન્તિભાઈ પરમાર,
ઉવ.પુખ્ત, ઇંધો. મજુરી,
રે.ટાંકા વાળી સોસાયટી, વેરાડ,
તા.ભાણવડ, જી.દેવભુમી-દવારકા

દાવો : વિજ વપરાશની લેણી રકમ રૂ.૪,૯૩૦ / ૬૫ પૈસા વસુલ મળવા બાબત...

વાદી તરફે વિ.વ.શ્રી : એમ.ટી.નાણાવટી
પ્રતિવાદી તરફે વિ.વ.શ્રી : ગેરહાજર

જ જ મે ટટ

(૧) આ કામના વાદી કાયદાથી રચાયેલ સંસ્થા છે અને પોતાના નિયમો ઘડી પશ્ચિમ ગુજરાતમાં વીજળી વિસ્તરણ અને વિતરણની સેવાઓ આપે છે. વાદી સંસ્થા વિજળી બીલ માટે ચોકકસ ટેરીફ (ભાવ) ધરાવે છે અને કાયદેસરના ગ્રાહકો જે વીજળી વાપરે તે વિજ પ્રવાહ એનર્જી મીટરમાં થઈને જે તે ગ્રાહકના વપરાશમાં જાય છે. આ કામના પ્રતિવાદી ભાણવડ તાલુકાના વેરાડ ગામના રહીશ છે. તેમજ તેઓ વાદી સંસ્થાના ગ્રાહક હતા. તેમજ તેઓનો ગ્રાહક નં. ૮૯૮૪ ૪૦/૦૨૩૫૦/૦ હતા.

- (૨) આ કામના વાદી સંસ્થા ધ્વારા આ કામના પ્રતિવાદીને તેઓના વીજ વપરાશના બીલો વખતો વખત મોકલવા છતાં આ કામના પ્રતિવાદી બીલના નાણાં ભરપાઈ કરવામાં અતિશય બેદરકાર રહેલા હોય, તેઓનું વીજ જોડાણ તા.૨૪/૦૩/૨૦૨૨ ના રોજ કાપી નાંખવામાં આવેલ હતું. આમ, આ કામના પ્રતિવાદી પાસેથી વીજ બીલની રકમ પૈસા ભરપાઈ કરવા તથા વીજ જોડાણ ચાલુ કરાવવાની નોટિસ પણ આ કામના પ્રતિવાદીને તા.૨૨/૦૬/૨૦૨૩ ના રોજ પત્ર લખી નોટિસ આપેલી હતી, જે નોટિસ તેઓને મળી ગયેલ હોવા છતાં તેઓએ કોઈ જ જવાબ આપેલ નથી. આમ, આ કામના પ્રતિવાદી સામે તેઓને કાયદેસરની લેણી રકમ બાકી પડે છે. જે રકમ વસુલાત ન આપતા હાલનો દાવો કરવાની તેઓને ફરજ પડી હોવાની હકીકત જણાવી તેઓએ તેમના દાવા અરજીના પેરા નં. ૭ માં માંગ્યા મુજબની દાદ મેળવવા હાલનો દાવો કરેલ છે.
- (૩) આ કામના પ્રતિવાદીને દાવાના સમન્સની ધોરણસર બજવણી થતા અને પ્રતિવાદીને કેસ કાર્યવાહીની જાણ હોવા છતાં હાજર રહેલા ન હોય, સબબ આ કામના પ્રતિવાદી વિરૂધ્ધ આંક ૧ લગત એકતરફી કામ આગળ ચલાવવાનો હુકમ ફરમાવવામાં આવેલ હતો.
- (૪) દાવામાં રજુ થયેલ નિવેદનો તથા દસ્તાવેજી આધારે નીચે મુજબના મુદ્દા ઘડવામાં આવેલ છે.

| SR.NO | ISSUES |
|-------|---|
| 1. | શું વાદી પુરવાર કરે છે કે, આ કામના પ્રતિવાદી ગ્રાહક નં.૮૯૮૪૦/૦૨૩૫૦/૦ વાળુ રહેણાંક હેતુ માટે વિજ કનેક્શન ધરાવતા હતા ? |
| 2. | શું વાદી પુરવાર કરે છે કે, વાદી કંપની દ્વારા વીજ વપરાશ અન્વયે ગણતરી કરી બીલ પ્રતિવાદીને આપેલ હતા, જે બીલ ભરવામાં આ કામના પ્રતિવાદીએ કસુર કરેલી છે ? |
| 3 | શું વાદી તેઓની દાવા અરજીમાં જણાવેલ રકમ ઉપર વ્યાજ મેળવવા હકકદાર છે ? જો હા તો કેટલા ટકા લેખે વ્યાજ મેળવવા હકકદાર છે ? |
| 4 | શું વાદી તેઓની દાવા અરજીમાં માંગ્યા મુજબની દાદ મેળવવા હકકદાર છે ? |
| 5 | શું હુકમ અને હુકમનામું ? |

- (૫) દાવામાં રજુ થયેલ પુરાવાને દાવા અરજી ધ્યાને લેતા ઉપરોક્ત મુદ્દાઓ અંગે નીચે મુજબના તારણો આપવામાં આવેલ છે.

| SR.NO. | FINDINGS |
|--------|----------|
| 1. | હકારમાં |

| | |
|----|--|
| 2. | હકારમાં |
| 3. | અંશત: હકારમાં, ૬ % ના વાર્ષિક વ્યાજ સહીત |
| 4. | અંશત: હકારમાં |
| 5 | આખરી હુકમ મુજબ |

(૬) દાવાના કામે પક્ષકારો તરફે રજુ થયેલ મૌખિક તથા દસ્તાવેજી પુરાવા નીચે મુજબ છે.

(અ) વાદી તરફે રજુ મૌખિક તેમજ દસ્તાવેજી પુરાવા

| અ.ન. | દસ્તાવેજનો પ્રકાર | આંક |
|------|--|-----|
| ૧. | વાદી સાહેદ પ્રદિપકુમાર વાલજીભાઈ પરમારનું સરતપાસનું સોગંદનામું. | ૧૨ |
| ૨. | દાવો દાખલ કરવામાટેનો પરવાનગીનો જાવક | ૧૫ |
| ૩. | દાવો દાખલ કરવાની પરવાનગી | ૧૬ |
| ૪. | લેઝર | ૧૭ |
| ૫. | માલ સામાન ખસેડવાની નોટીસ | ૧૮ |
| ૬. | વીજબીલ | ૧૯ |
| ૭. | પ્રફોર્મા-૧૫ | ૨૦ |
| ૮. | મીટર ચકાસણીનો અહેવાલ | ૨૧ |
| ૯. | ગેટપાસ | ૨૨ |
| ૧૦. | ૩૪૫ ની નોટીસ | ૨૩ |
| ૧૧. | પરત આપેલ બંધ કવર | ૨૪ |
| ૧૨. | લીગલ નોટીસ | ૨૫ |
| ૧૩. | પરત આપેલ બંધ કવર | ૨૬ |
| ૧૪. | વકીલ મારફતે આપેલ નોટીસ | ૨૭ |
| ૧૫. | રજીસ્ટર એડી ની પાવતી | ૨૮ |
| ૧૬. | પરત આપેલ બંધ કવર | ૨૯ |
| ૧૭. | સ્થળ તપાસણી અહેવાલ | ૩૦ |

| | | |
|-----|--------------|----|
| ૧૮. | બ્રીફ નોટ | ૩૧ |
| ૧૯. | પ્રફોર્મા-૧૨ | ૩૨ |

બાદ આ કામે આંક : ૩૩ થી વાદી તરફે કલોઝીંગ રજુ રાખવામાં આવેલ છે. વાદીના વિ.વ.શ્રીની દલીલ સાંભળી. આ કામે પ્રતિવાદી તરફે વાદી સાહેદોની કોઈ ઉલટતપાસ કરવામાં આવેલ નથી, જેથી ઉલટતપાસનો હકક બંધ કરવામાં આવેલ છે. પ્રતિવાદી તરફે કોઈ દલીલ કરવામાં આવેલ નથી.

(૭) દાવાના કામે ઘડવામાં આવેલ મુદદાના જવાબના મારા કારણો નીચે મુજબ છે. આ કામે ઉપરોક્ત મુદદા નંબર : ૧ થી ૫ ની હકિકત વંચાણે લેતા પરસ્પર એક બીજા સાથે સંકળાયેલ હોય તેના કારણોની નોંધ એક સાથે કરવામાં આવેલ છે.

:: કા ર ણો (મુદદા નંબર : ૧ થી ૫ સબબ સંયુક્ત) ::

(૭.૧) આ કામે દાવાની હકિકત પુરવાર કરવાની પ્રાથમિક જવાબદારી વાદીની રહે છે. આ કામે વાદી તરફે પોતાની દાવાની હકિકત પુરવાર કરવા મૌખિક પુરાવો રજુ રાખવામાં આવેલ છે. વાદીએ આ કામે સી. પી. સી. હુકમ : ૧૮ નિયમ : ૪ મુજબ લેખિતમાં સોગંદ પર સરતપાસનું સોગંદનામું રજુ રાખી દાવાની હકિકતને સમર્થન પુરુ પાડેલ છે. વાદી તરફે રજુ મૌખિક પુરાવો ધ્યાને લેતા આ કામના પ્રતિવાદી વાદી કંપનીના ગ્રાહક હોવાની હકકીત વાદી પ્રસ્થાપિત કરી શકેલા છે, તેમજ આ કામના પ્રતિવાદી વાદી કંપનીના ગ્રાહક ન હોય, તેવી તેઓ તરફે હાજર રહી કોઈ જ તકરાર લેવામાં આવેલ નથી, સબબ આ કામના પ્રતિવાદી વાદી કંપનીના ગ્રાહક હોવાની હકકીત વાદી પુરવાર કરવામાં સફળ થયેલા હોવાનું અત્રેની અદાલતનું નમ્નપણે માનવું છે. આ કામે વાદીનો કેસ છે કે પ્રતિવાદી વીજ કનેક્શન ધરાવતા હોવાનો અને પ્રતિવાદીએ વાદી કંપની પાસેથી વીજ મેળવેલ હોવા અંગેનો છે. જે વીજ વપરાશ કરવા અંગેનું વીજ બીલ આ કામના પ્રતિવાદીને આપવામાં આવેલ હોવાની હકકીત તેઓને તેમની લેખિત સરતપાસ દરમ્યાન જણાવેલ છે. વધુમાં આ કામના પ્રતિવાદીએ હાજર રહી તેઓનો બચાવ કરેલો નથી. જેથી તે હકકીતો નહીં માનવાને કોઈ કારણ નથી.

(૭.૨) આ કામના વાદી ધ્વારા તેઓની દાવા અરજી તથા સોગંદ ઉપરની જુબાની વંચાણે લેવામાં આવે તો આ કામના વાદી, પ્રતિવાદી પાસેથી બાકી નીકળતી રકમ રૂ.૪,૯૩૦-૬૫ પૈસા મેળવવા માટે દાવો કરેલ હોવાની હકકીત જણાવવામાં આવેલ છે. તેમજ તેઓ ધ્વારા તે જ રકમ માટે નોટિસ આપેલ હોવાની હકકીત પણ જણાવવામાં આવેલ છે. જ્યારે આ કામે વાદી ધ્વારા

રજુ કરવામાં આવેલ દસ્તાવેજો પૈકી આંક-૧૯ થી પ્રતિવાદીને આપવામાં આવેલ બીલ રજુ રાખવામાં આવેલ છે તેમાં બીલની રકમ રૂ.૩,૨૭૩-૭૧ પૈસા દર્શાવવામાં આવેલ છે. તેમજ આંક-૧૮ થી માલ સામાન ખસેડવાની નોટીસ ધ્યાને લેવામાં આવે તો તેમાં પણ રકમ રૂ.૩,૨૭૩-૭૧ પૈસા જણાવવામાં આવેલ છે. તેમજ આંક-૨૫ લીગલ નોટિસ રજુ કરવામાં આવેલ છે, જેમાં તેઓની બાકી રકમ રૂ.૩,૨૭૪ દર્શાવવામાં આવેલ છે. આમ, ઉપરોક્ત આંક-૧૯ વાળા બીલને આધીન આંક-૨૫ વાળી નોટિસ અપાયેલ હોય, તે હકીકત સ્પષ્ટ રીતે જણાઈ આવે છે. તેવા સંજોગોમાં આ કામના વાદી, પ્રતિવાદી પાસેથી રૂ.૩,૨૭૩-૭૧ પૈસા માંગતા હોવાની હકીકત હકીકત પુરવાર કરી શકેલા હોય, સબબ મુદદા નંબર : ૧,૨ નો જવાબ હકારમા ઠરાવેલ છે.

(૭.૩) આ કામે વાદી સંસ્થા ધ્વારા પ્રતિવાદી પાસેથી વિલંબીત ચાર્જ તથા ૧૫ ના દરે વ્યાજની માંગણી કરવામાં આવેલ છે. વાદી સંસ્થા વિલંબીત ચાર્જ અને લેણી રકમ પર વ્યાજ એકસાથે મેળવી શકે નહીં. વધુમાં આ કામે વાદી સંસ્થા અને પ્રતિવાદી વચ્ચે વિલંબીત ચાર્જ તથા વ્યાજના દર બાબત કોઈ કરાર પણ થયેલ નથી. તેવા સંજોગોમાં આ કામના વાદી પ્રતિવાદી પાસેથી કરાર થયેલ હોય તો અને તો જ તેઓ ૧૫% વ્યાજ સહીત તે રકમ વસુલાત મેળવી શકે છે. જો તે માટે કોઈ આધારની જરૂરીયાત હોય, તો અત્રેની અદાલત નામ. SYNDICATE BANK, CHENNAI V/S MOHAN BROTHERS reported in 2004 (10) SCC 549 Supreme Court held that where the contractual rate of interest is mentioned, court can grant as per the terms and condition fixed between the parties. આમ, ઉપરોક્ત સંજોગો ધ્યાને લેવામાં આવે તો આ કામે પક્ષકારો વચ્ચે કોઈ જ કરાર થયેલ નથી. જે સંજોગોમાં વાદી સંસ્થાને લેણી રકમ પર ૧૫% વ્યાજ મેળવવા હકદાર બનતા ન હોવાનું અત્રેની અદાલતનું નમ્નપણે માનવું છે. વધુમાં વાદી સંસ્થા પ્રતિવાદી પાસેથી વિલંબીત ચાર્જ અગરતો વ્યાજ પૈકી એક મેળવવા હકદાર ઠરી શકે. આ કામે જ્યારે પક્ષકારો વચ્ચે વ્યાજ સબબ કોઈ કરાર કે સમજૂતી થયેલ ન હોય ત્યારે વાદી સંસ્થા સી.પી.સી. કલમ : ૩૪ અન્વયે વ્યાજ મેળવવા હકદાર ઠરી શકે અને પ્રવર્તમાન વ્યાજના દરને કેસની હકીકત સાથે ધ્યાને લેતા વાદી સંસ્થા ધ્વારા માંગવામાં આવેલ ૧૫ ટકાના દરે વ્યાજ અતિશયોક્ત ભર્યું જણાય છે અને તે સંજોગોમાં પ્રવર્તમાન વ્યાજના દરે હુકમ કરવો ન્યાયિક નિર્ણય કરવો ન્યાયિક ગણી વાદી સંસ્થા પ્રતિવાદી પાસેથી દાવાની તારીખથી કામચલાઉ આકારણી બીલની રકમ પર ૬ ટકાના દરે વ્યાજ મેળવવા હકદાર જણાય છે. અને તે સંજોગોમાં મુદદા નંબર : ૩ તથા ૪ નો જવાબ અંશત:હકારમાં ઠરાવી તથા મુદદા નંબર : ૫ સબબ નીચે મુજબ આખરી હુકમ ફરમાવવામાં આવે છે.

:: હુકમ ::

(૧) આથી વાદીનો દાવો અંશત: મંજૂર કરવામાં આવે છે.

...[6]...

રે. દિ. મુ. નંબર : ૫૩/૨૦૨૪

- (૨) આથી વાદી સંસ્થા પ્રતિવાદી પાસેથી રૂ.૩,૨૭૩-૭૧ પૈસા (અંકે રૂપિયા ત્રણ હજાર બસો તોતેર અને એકોતેર પૈસા પુરા) વાર્ષિક ૬ ટકાના દરે દાવાની તારીખથી વસુલ ન થાય ત્યાં સુધી મેળવવા હકકદાર હોવાનું ઠરાવવામાં આવે છે.
- (૩) પ્રતિવાદીએ વાદી સંસ્થાને ઉપરોક્ત હકિકતે લેણી રકમ ચુકવી આપવી.
- (૪) પ્રતિવાદીએ પોતાનું તથા વાદી સંસ્થાના દાવાનું ખર્ચ ભોગવવું.
- (૫) હુકમ મુજબ હુકમનામું દોરવું.

હુકમ આજ તારીખ ૧૩ મી, માહે એપ્રિલ સને ૨૦૨૬ ના રોજ ખુલ્લી અદાલતમાં વાંચી સંભળાવી જાહેર કર્યો.

મુકામ : ભાણવડ.

તારીખ: ૧૩-૦૪-૨૦૨૬

(ચેતન હરેશકુમાર માંડલિયા)

મુખ્ય સીવીલ જજ, ભાણવડ.

કોડ નં.જી.જે.૦૧૬૮૮